

**सैन्यातील धारातीर्थी पडलेल्या महाराष्ट्रातील अधिकारी व
जवान यांच्या विधवा/अवलंबितांना तसेच अपंगत्व प्राप्त
झालेल्या अधिकारी/जवानांना आर्थिक मदत देण्याबाबत.**

महाराष्ट्र शासन

सामान्य प्रशासन विभाग

शासन निर्णय, क्रमांक:मासैम-२००७/७१८/(प्र.क्र.५६/२००७)/२८

मंत्रालय, मुंबई - ४०० ०३२.

दिनांक :- १६ ऑगस्ट, २००७.

- वाचा :-** १) शासन निर्णय, सामान्य प्रशासन विभाग, क्र.मासैम-१०९९/१६६१/प्र.क्र.१२६/९९/२८,
दि. ४ ऑक्टोबर २०००,
२) शासन निर्णय, सामान्य प्रशासन विभाग, क्र.संकीर्ण-२००२/प्र.क्र.५०/२००२/२८, दि.१३ मार्च, २००३,
३) शासन निर्णय, सामान्य प्रशासन विभाग, क्र.मासैम-२००२/९३३/प्र.क्र.८६/२००२/२८,
दि.९ डिसेंबर, २००३,
४) शासन निर्णय, सामान्य प्रशासन विभाग, क्र.मासैम-२००७/७१८/(प्र.क्र.५६/२००७)/२८,
दि.२५ एप्रिल, २००७ व दि.१० जुलै, २००७.

शासन निर्णय :-

संदर्भाधीन अ.क्र.(१) येथील शासन निर्णयाद्वारे जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युद्धजन्य तणावाच्या परिस्थितीत चकमकीत/मोहिमेअंतर्गत धारातीर्थी पडलेल्या सैन्यदलातील महाराष्ट्र राज्यातील सैनिकांच्या विधवांना/अवलंबितांना प्रत्येकी रुपये ५ लाख प्रमाणे एकवेळची आर्थिक मदत देण्याबाबत त्याचप्रमाणे गंभीररित्या जखमी होऊन अपंगत्व आलेल्यांना त्यांच्या अपंगत्वाच्या प्रमाणानुसार रु. १ व ३ लाख आर्थिक मदत देण्याचा शासनाने निर्णय घेतला आहे. या आर्थिक मदतीपैकी संदर्भाधीन अ.क्र.(१) व (२) येथील शासन निर्णया दि.४.१०.२००० व दि.१३.३.२००३ मध्ये नमूद केल्याप्रमाणे द्यावयाच्या आर्थिक मदतीपैकी ४०% रक्कम शासकीय अनुदानातून व उर्वरित ६०% रक्कम मुख्यमंत्री सहाय्यता (कारगिल) निधीतून घेण्यात आलेल्या व राष्ट्रीयकृत बँकेत गुंतविण्यात आलेल्या रु.२२.२२ कोटी इतक्या रक्कमेच्या व्याजातून देण्याचा निर्णय घेण्यात आलेला आहे. त्यानुसार संदर्भाधीन क्र.१,२ व ३ येथे नमूद केलेल्या शासन निर्णयांनुसार युद्धात/चकमकीत शहीद झालेल्या पुढील जवानांच्या अवलंबितास रु.५ लाख आर्थिक मदत देण्यास शासन मान्यता देण्यात येत आहे. :-

धारातीर्थी पडलेला जवान (रुपये ५ लाख प्रमाणे एक वेळची आर्थिक मदत)

अ.क्र.	नाव	मृत्यू दिनांक/मोहिम	वारसाचे नाव व आर्थिक मदतीची रक्कम
१	कै.प्रशांत प्रल्हाद राऊत ४५७८४९८वाय ७ महार शिपाई	२३/०३/२००७ ऑपरेशन रक्षक (जम्मू-काश्मिर)	१. सौ. ताईबाई प्रल्हाद राऊत (वीरमाता) रु.२.५ लाख २. श्री. प्रल्हाद झिंगाजी राऊत (वीरपिता) रु.२.५ लाख मु.पो.शिवणी, ता.जि.अकोला.
२	कै.प्रमोद शिवाजी विर १५५६९५१७एल ६३ आर आर बटालीयन (११८ Engr Regt) सॅपर	२८/०१/२००७ ऑपरेशन रक्षक (जम्मू-काश्मिर)	१. सौ. सुमन शिवाजी विर (वीरमाता) रु.२.५ लाख २. श्री. शिवाजी महादेव विर (वीरपिता) रु.२.५ लाख मु.मंगलवाडी, पो.राजापूर, ता.श्रीगोंदा, जि.अहमदनगर

२. वरील परिच्छेद क्र.१ येथे नमूद केलेल्या शहीद जवानांच्या अवलंबितानां आर्थिक मदतीप्रयोजनार्थ रु.१०,००,०००/- (रुपये दहा लाख फक्त) खर्च अपेक्षित असून त्यापैकी ४०% रक्कम रु.४,००,०००/- (रुपये चार लाख फक्त) शासकीय अनुदानातून तर उर्वरीत ६०% रक्कम रु.६,००,०००/- (रुपये सहा लाख फक्त) मुख्यमंत्री सहाय्यता (कारगिल) निधीतून घेण्यात आलेल्या व राष्ट्रीयकृत बँकेत गुंतविण्यात आलेल्या रु.२२.२२ कोटी रक्कमेच्या व्याजातून देण्यात यावी.

३. वरील परिच्छेद क्र.२ मध्ये नमूद केल्याप्रमाणे शासन अनुदानामधून द्यावयाच्या रक्कमेपोटी होणारा रु.४,००,०००/- (रुपये चार लाख फक्त) खर्च "मागणी क्र.ए-५, २२३५-सामाजिक सुरक्षा व कल्याण, ६०-इतर सामाजिक सुरक्षा व कल्याण कार्यक्रम, १०२-सामाजिक सुरक्षा योजनेखाली निवृत्तीवेतन (००) (०४) देशांतर्गत सुरक्षासंबंधी मोहिमेत चकमकीत/धारातीर्थी पडलेल्या सैन्यातील जवानांच्या विधवांना/अवलंबिताना आर्थिक मदत (२२३५-२६०-८)" या लेखाशीर्षाखाली सन २००७-२००८ या आर्थिक वर्षाकरिता मंजूर करण्यात आलेल्या अनुदानातून भागविण्यात यावा. **तसेच शहीद जवानांच्या कुटुंबियांना द्यावयाची आर्थिक मदत संबंधित जिल्ह्याच्या पालक मंत्र्याच्या हस्ते देण्यात यावी.**

४. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक क्र. २००७०८१६१०४९०४००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-

(अ. द. जोशी)

अवर सचिव, महाराष्ट्र शासन

प्रति,

राज्यपाल यांचे सचिव,

मुख्यमंत्री यांचे सचिव,

मा.मंत्री (मासैक),

मा.राज्यमंत्री (मासैक),

सचिव, महाराष्ट्र विधानमंडळ सचिवालय, मुंबई, (शाखा -ड-५/ड-६) २० प्रती

महालेखापाल (लेखा परीक्षा) महाराष्ट्र-१, मुंबई, / महाराष्ट्र-२, नागपूर,

महालेखापाल (लेखा व अनुज्ञेयता) महाराष्ट्र-१, मुंबई, / महाराष्ट्र-२, नागपूर,

कमांडर, महाराष्ट्र-गुजरात एरिया मुख्यालय, कुलाबा, मुंबई - ४०० ००५,

जिल्हाधिकारी, अकोला, अहमदनगर,

जिल्हा कोषागार अधिकारी, जिल्हा कोषागार कार्यालय, पुणे,

संचालक, सैनिक कल्याण विभाग, पुणे - ४११००६, (५ प्रती)

जिल्हा सैनिक कल्याण अधिकारी, अकोला, अहमदनगर,

सह संचालक, लेखा व कोषागार,संगणक कक्ष, ५ वा मजला, नवीन प्रशासन भवन,मुंबई - ३२,

महासंचालक, माहिती व जनसंपर्क महासंचालनालय, मुंबई,

वित्त विभाग (व्यय-४,) मंत्रालय, मुंबई - ४०० ०३२,

सामान्य प्रशासन विभाग/कार्या-२५,मंत्रालय,मुंबई-४०० ०३२,

निवड नस्ती (२ प्रती).